

# स्पोर्ट्स कॉलेज में सिंथेटिक रनिंग ट्रैक शुरू

## खेल मंत्री ने कई सुविधाओं का किया लोकार्पण

■ एनबीटी, लखनऊ

खेल के लिहाज से लखनऊ के अलावा बाराबंकी और बागपत के लिए गुरुवार का दिन काफी अहम रहा। गुरु गोबिंद सिंह स्पोर्ट्स कॉलेज में खेल एवं युवा कल्याण विभाग मंत्री राम सकल गुर्जर ने तीन सुविधाओं का लोकार्पण किया।

राम सकल गुर्जर ने लखनऊ के गुरु गोबिंद सिंह स्पोर्ट्स कॉलेज में सिंथेटिक रनिंग ट्रैक का लोकार्पण किया। वहीं चौक स्टेडियम में बॉक्सिंग हाल के निर्माण के लिए 11.94 करोड़ रुपये स्वीकृत किए गए हैं। राजधानी के बाद बाराबंकी के केडी

सिंह बाबू स्टेडियम के हॉस्टल में बनाई गई क्रिकेट पिच और बास्केटबॉल कोर्ट का भी लोकार्पण किया। इसके अलावा बागपत के बड़ौत स्टेडियम में कई सुविधाओं का लोकार्पण किया। कार्यक्रम में प्रमुख सचिव खेल अनिता भटनागर जैन, खेल निदेशक आरपी सिंह, पूर्व हॉकी ओलंपियन सैयद अली और इंटरनैशनल हॉकी खिलाड़ी रजनीश मिश्रा समेत कई लोग मौजूद रहे। दूसरी ओर कांग्रेस के यूपी खेल प्रकोष्ठ के चेयरमैन अरशी रजा ने चौक में बॉक्सिंग हॉल के शिलान्यास में कमीशनखोरी का आरोप लगाया। उन्होंने कहा कि चौक स्टेडियम पहले से ही छोटा है।